

د حضرت

و

یونس

سیپاره

مقدس کلام

د اصلی عبرانی صحیفو نه ترجمه شوې سپاره
د جماعت المومنین پېښور پاکستان ادارې نه تصدیق شوې

۱ ربیع الاول ۱۴۲۸ هـ

پېژندگلو

حضرت یونس

خدای پاک د دنیا د ټولو خلقو سره مینه کوی، په دوی کښې هغه ټول خلق شامل دی څوک چې په تیارو کښې ډوب دی او هر هغه څوک چې اوس ژوندی دی. هغه غواړی چې زموږ طرفداره وکړی او زموږ تعلق د هغه سره بیا جوړ شی، او هغه به خپلو خلقو له حکم ورکړی چې په مینې سره هغه خلقو ته ځان ورسوی کوم چې ورک دی، موږ دا سبقونه د پیغمبر حضرت یونس د قیصی نه زده کوو.

د حضرت یونس په زمانه کښې یو ښار داسې وو چې د هغې خلق ډېر گناه کار وو، او دغه ښار به د نینیوه په نوم یادیدلو، نو خدای پاک اراده وکړه چې دا ښار تباہ کړی. خو هغه د هغه ښار خلقو سره ډیره زیاته مینه هم لرله، د هغه خواهش وو چې هغوی له یوه بله موقع ورکړی چې هغوی په کښې حقیقت واوری او توبه کار شی، او هم د هغه خلق شی. نو خدای پاک حضرت یونس ولیږلو چې د هغه کلام د نینیوه خلقو ته واوړوی. خو حضرت یونس د دې ښار خلقو سره د

خدائ پاک په شان مینه نه لرله، بلکه د هغوی نه یی نفرت کولو او غوښتل یی چې د هغوی تباهی وگوری. هغه نه غوښتل چې هغوی د خدای رحم حاصل کړی، نو د سمندر بلې غاړې ته لاړو. خو خدای پاک په خپله د حضرت یونس توجه راگرځوی، او د هغه زړه بدلوی او د هغه خواهش پیدا کوی چې د نینیوه د ښار خلقو ته د توبې پیغام واوړوې. دا قیصه مونږ ته صفا ښائی چې خدای پاک د نینیوه خلقو سره څومره مینه وکړله او په هغوی باندی یی رحم وکړو. که خدای د هغوی سره مینه وکړله نو مونږ یقین کول شو چې هغه زمونږ سره هم مینه کوی.

اوله رکوع

د حضرت یونس د مالک خدای نافرمانی کول

۱ یوه ورځ مالک خدای د امتی زوی یونس ته وویل چې، ۲ "هغه لوی ښار، نینیوه ته لاړ شه، او د هغوی خلاف اعلان وکړه. ما ته پته ده چې هغوی خومره خراب خلق دی." ۳ خو یونس، بل طرف ته روان شو چې د مالک خدای نه وتښتی. هغه یافا ته لاړو، هلته هغه ته یو سمندری جهاز ملاو شو چې سپین ته راوښدونکې وو. هغه خپله کرایه ورکړه او په جهاز کښې سپین ته په سفر روان شو، خیال یې دا وو چې هلته به د مالک خدای نه لرې وی.

۴ خو مالک خدای په سمندر باندې یو لوی طوفان راوستو، او طوفان دومره سخت وو چې د جهاز د ماتېدو خطر وه. ۵ د جهاز والا پر ویر بدل او هریو خپل خدای ته چغې وهلې. هغوی د خطرې کمیدلو د پاره، سامان سمندر ته وغورزولو. په دغه وخت کښې،

يونس په جهاز کښې لاندې تلے وو، او په خوږ خوب
اوده پروت وو.

د جهاز مشر هغه هلته وليدو نو ورته يې
وويل، "ته ولې اوده يې؟ پاڅه او خپل خدای ته
سوال وکړه. کېدے شی چې هغه زمونږ خيال
وساتی نو مونږ به بچ شو."

د جهاز والا يوبل ته وويل، "راځئ چې پچه
واچوو چې معلومه شی چې د چا په وجه په دې خطر
کښې راگېر شوی یو." نو دوی چې کله پچه واچوله
هغه د يونس په نوم راووتله.^۸ نو د جهاز والا ورته
وويل: "نو اوس ته مونږ ته ووايه چې دا د چا په وجه
وشول؟ ته دلته څه کوي؟ ته د کوم وطن نه راغلې يې؟
او ته د کوم قوم يې؟"

نو يونس ورته وويل، "زه عبراني يم. زه د مالک
خدای عبادت کوم چې د آسمان خدای پاک دے، چا
چې زمکه او سمندر پيدا کړی دی."^{۱۰} يونس هغوی ته
هم داسې وويل چې هغه د مالک خدای نه تښتېدلو.
د جهاز والا پرېږدل، نو هغه ته يې وويل، "دا تا
پرېږد کړی دی."^{۱۱} هغه طوفان وخت په وخت نور هم

زیاتبدلو، نو د جهاز والاد هغه نه تپوس وکړو، "مُونې
ستا سره څه چل وکړو چې دا طوفان ودرېږي؟"
۱۲ یونس ورته وویل، "ما سمندر ته وغورزوئ،
نو طوفان به قلاږ شی. ما ته پته ده چې تاسو په دې
خطرناک طوفان کېنې زما د غلطۍ په وجه راځېر
شوی یی."

۱۳ په باوجود د دې چې هغوی جهاز د سمندر غاړې
ته د بوتلو کوشش کولو، هغوی په خپل ټول طاقت سره
جهاز چلولو. خو طوفان نور هم زیاتېدو، او غاړې ته
ونه رسېدل. ۱۴ نو هغوی مالک خدای ته چغې کړې،
"اے زموږه مالکه خدایه، مونږ تا ته سوال کوو چې د
دې سړی د ژوند ختمولو په وجه مونږ له سزا مه راکوه!
مالکه خدایه! دا هر څه چې کیږي دا ستا رضا ده." ۱۵
نوبیا هغوی یونس اوچت کړو او سمندر ته یې
وغورزولو، نو طوفان سمدستی قلاږ شو. ۱۶ په دې کار
هغوی د مالک خدای نه ډېر ویرېدل او یوه قربانی یې
پېش کړه. او قسمونه یې وخوړل چې د مالک خدای
خدمت به کوو.

خود مالک خدای په حکم یو غټ کب راغی
او یونس یې ثابت تېر کړو، او هغه د کب په هېډه
کښې درې ورځې او درې شپې وو.

دويمه ركوع

د حضرت یونس دُعا

۱ یونس د کب د ګېډې نه مالک خدای، خپل

خدای پاک ته سوال وکړو او وې وئیل چې،

۲ "اے مالکۀ خدایه! ما په تکلیف کښې تا ته آواز

وکړو،

او تا جواب راکړو.

ما د مړود دُنیا بېخ نه تا ته چغه کړه،

او تا زما فریاد واورېدو.

۳ تا زۀ لاندې د سمندر بېخ ته وغورزولم،

چرته چې اوبۀ زما نه راتاؤ شوې،

او ستا د سمندر زورورو چپو زۀ راګېر کړم.

۴ زما دا خیال وو چې زۀ ستا د نظر نه غورزېدلایم

او زۀ به ستا پاک کور هیڅ کله هم بیا ونه ګورم.

۵ اوبۀ زما د پاسه شوې او زما ساه یې بنده کړه؛

زۀ په سمندر کښې ټول ډوب شوم،

او د سمندر واښۀ زما د سر نه راتاؤ وؤ.

٦ زه لاندې د غرونو بېخ ته ورسېدم،

هغه ځای ته چې دروازې يې همېشه بندې وې.

خو تا اے مالکه خدایه! زما خدایه پاکه،

د کندې نه دې ژوند ډیر اوویستم.

٧ چې کله ما مرګ ولېدو،

نوبیا اے زما مالکه خدایه، ما تا ته سوال وکړو،

او تا د خپل پاک کور نه زما سوال واورېدو.

٨ هغه څوک چې د بې کاره بتانو عبادت کوي،

هغوی ستا وفادار نه دی.

٩ خوزه به ستا ثناء وایم؛

زه به تا ته قربانی وکړم

او زه به خپله وعده پوره کوم.

خلاصون ورکولو والا مالک خدای دے.

١٠ بیا مالک خدای کب ته حکم وکړو چې یونس د

سمندر په غاړه اولتی کړه، نو کب هغه د سمندر په

غاړه وغورزولو.

دریمه رکوع

د حضرت یونس د مالک خدای حکم منل

۱ یو ځل بیا مالک خدای یونس ته وویل چې،
۲ "هغه لوی ښار نینیوه ته لاړ شه، او چې ما گوم
پېغام درکړم د ډې هغه خلقو ته ورسوه." ۳ نو یونس د
مالک خدای حکم ومنلو او نینیوه ته لاړو، هغه یو
دومره لوی ښار وو چې د دریو ورځو د پیادل منزل
برابر وو. ۴ یونس په ښار کښې روان وو، ټوله ورځ
منزل کولو نه پس هغه اعلان وکړو چې، "خلوښت
ورځې پس به نینیوه تباہ شی."

۵ د نینیوه خلقو د خدای پاک په پېغام یقین
وکړو. نو هغوی دا فېصله وکړه چې هر یو کس به
روژه ونیسی، او ټول خلق، واپه او لوی ټول به د
تپات جامې اغوندی د دې د پاره چې ښکاره کړی
چې هغوی توبه گار شوی دی.

۶ چې کله د نینیوه بادشاه د دې نه خبر شو، نو
د خپل تخت نه گوز شو، چوغه یې وویستله، د

ٽاٽ جامي يي واغوستي او په ايو ڪنبي
ڪنبناستو. ^٧ هغه د نينيوه خلقوله حڪم
ورکروچي "دا د بادشاه او د هغه د وزيرانو حڪم
د ڇي هيڅوک به هيڅ نه خوري. څاروي او
گهي به هم نه څه خوري او نه څه څنبي. ^٨ ٽول خلق
او ځناور به د ٽاٽ جامي اغوندي. هريو دي د زړه
د اخلاصه خدائي پاک ته سوال وکړي او هريو دي
بد عملونه او خپله بد معاشي پرېږدي. ^٩ کيد ڇي
خدائي پاک خپله فېصله بدله کړي، کيد ڇي
شي ڇي د هغه غصه سره شي، نو مونږ به د عذاب
نه بچ شو.

^{١٠} خدائي پاک د هغوي هر څه وليدل. هغه وليدل ڇي
هغوي غلطې طريقې پرېښودلې دي. نو خدائي پاک
خپله فېصله بدله کړه او دوي له يي سزا ورنه کړه لکه
څنگه ڇي هغه ويلي وو.

څلورمه ركوع

د حضرت يونس غصه او د خداى پاك رحم

١ يونس په دې ډېر خفه وو او سخت غصه شو. ٢ نو هغه مالک خداى ته سوال وکړو، "اے مالکۀ خدايه! ما تا ته مخکښې نه وو ويلى چې کله ما وطن پرېښودو چې ته به هم داسې کوي؟ ځکه ما ډېر ښه وکړل چې سپېن ته وتښتېدم. ما ته پته وه چې ته رحمان او رحيم خداى يې، همېشه صبر کوونکې، مهربان يې او خپله فېصله بدلولوکښې نرم يې او سزا نه ورکوي. ٣ نو، اے مالکۀ خدايه! پرېږده چې زه مړ شم. زه د ژوند نه په مرگ خوشحاله يم." ٤ مالک خداى ورته وويل، "ته د غصه کېدو څه حق لرې؟"

٥ يونس د ښار نمرخاته طرف ته لاړ او کښېناستو. هغه د ځان د پاره د لان جوړ کړ او د هغې د سوري لاندې کښېناستو، انتظار يې کولو چې په نينيوه به څه چل کېږي.

٦ بيا مالک خدائ پاک هلته يو بُوتے زرغُون کړو چې
 په يُونس باندې سورے وی، اؤ هغه ته سُکون ملاؤ
 شی. يُونس په بُوتی ډېر خوشحاله وو. ٧ خوبل سحر
 وختی، د خدائ پاک په حُکم، يو چينجی په بُوتی حمله
 وکړه اؤ بُوتی وچ شو. ٨ د نمر ختلو نه وروستو خدائ
 پاک د نمر خاتۀ طرف نه توده هوا راولېږله اؤ يُونس د
 گرمۍ په وجه په بې خوده کېدو بدل شوځکه چې هغه
 گرمۍ ووهلو. نو هغه ووئيل، ”د داسې ژوند نه خوراله
 مرگ ښۀ دے، کاش چې زۀ مړ وے.“

٩ خو خدائ پاک هغه ته ووئيل، ”تۀ د بُوتی په وجه د
 غُصه کېدو څۀ حق لري؟“

يُونس جواب ورکړو، ”زۀ د غُصه کېدو حق لرم اؤ
 دومره غُصه یم چې مرگ غواړم.“

١٠ مالک خدائ هغه ته ووئيل، ”دا بُوتی په يوه
 شپه کښې زرغُون شو اؤ بلې شپې له ورک شو. تا د
 دې د پاره هيڅ نۀ دی کړی اؤ نۀ دې ورسره د غټېدو
 د پاره خواری کړې ده، اؤ اوس تۀ دې پسې خفگان
 کوې. ١١ نو ما ته د نينيوه په هغه لوی ښار څومره ډېر
 رحم کول په کار وو. د دې نه علاوه، په دې کښې د يو
 لاکه شل زره نه زیات بې گناه ماشومان اوسېږي اؤ هم
 داسې ډېر ځناور هم په کښې دی.“